

PARROĊĊA SANT'ANNA WIED IL-GĦAJN

AVVIŻI

28 TA' OTTUBRU 2018

Hin tax-Xitwa

Issa li jaqleb il-hin tax-xitwa, ir-Rużarju jibda jingħad fil-5:30pm u l-quddiesa ta' filgħaxija mit-Tnejn sal-Ġimgħa tkun fis-6:00pm. Il-Quddies tas-Sibt u l-Hadd jibqa' l-istess matul is-sena kollha.

Kummissjoni Djakonija

It-Tnejn 29 ta' Ottubru 2018 fl-4:00pm tiltaqa' l-Kummissjoni Djakonija fl-Uffiċċju Parrokkjali.

Laqgħa għall-persuni b'dizabilità u l-carers tagħhom

It-Tnejn 29 ta' Ottubru 2018 fis-6.30pm, se tiġi organizzata laqgħa għall-persuni b'dizabilità u l-carers tagħhom fiċ-Ċentru Edukattiv tal-Kunsill Lokali Triq il-Kappara.

Quddiesa fil-bidu tas-Sena Kateketika fiċ-Ċentru tal-Katekiżmu tal-Munxar

It-Tnejn 29 ta' Ottubru 2018 fis-7.00pm tibda quddiesa għat-tfal flimkien mal-ġenituri tagħhom li jattendu fiċ-Ċentru tal-Katekiżmu tal-Munxar.

Tberik tal-Familji

It-Tlieta 30 ta' Ottubru 2018 fl-4:30pm inkomplu bit-tberik tal-familji **fi Triq in-Nadur.**

Rużarju f'Ottubru

Niftakru li matul dan ix-xahar ta' Ottubru, fis-5:55pm (qabel il-quddiesa tas-6:30pm), jitalab ir-Rużarju quddiem Ġesù Sagramentat. Nhar ta' Sibt jibda wara l-quddiesa tas-6:30pm u l-Hadd jibda fil-5:25pm. Inhegġukom sabiex bħala familja titolbu t-talba tar-Rużarju flimkien.

Solennità tal-Qaddisin Kollha

L-Erbgħa 31 ta' Ottubru 2018 flimkien mal-Appostli u d-Dixxipli Frangiskani se niċcelebraw il-Festa tal-Qaddisin Kollha. Fis-7:30pm nibdew b'quddiesa fis-Sala Sant'Anna u wara *party* u logħob għat-tfal flimkien mal-familja tagħhom. **Inhegġu lit-tfal jiġu libsin tal-Qaddis favorit tagħhom!**

Il-Hamis 1 ta' Novembru 2018 niċcelebraw is-Solennità tal-Qaddisin Kollha. Tajjeb li nqaddsu dan il-jum bis-smiġħ tal-Quddies li jkun bħal ta' fost il-ġimgħa.

Tifkira tal-Mejtin Kollha

Il-Ġimgħa 2 ta' Novembru 2018 hija t-tifkira tal-għeżież tagħna mejtin u l-Ewwel Ġimgħa tax-xahar. Il-Quddies ikun kull nofs siegħa mis-6:30am sat-8:30am. Filgħaxija jkollna tas-6:00pm, wara adorazzjoni quddiem Ġesù Ewkaristija u fis-7:30pm tkun għall-mejtin kollha li mietu matul din is-sena.

Għaqda Muzikali Sant'Anna Wied il-Għajn

L-Għaqda Muzikali Sant'Anna se torganizza Harga għall-Għawdex nhar il-Hamis l-1 ta' Novembru. Biljetti mingħand il-helpers tal-Kummissjoni Nisa.

Assemblea Parrokkjali 2018

It-Tlieta 6 u l-Ġimgħa 9 ta' Novembru 2018 fil-Parroċċa tagħna għandna l-Assemblea Parrokkjali li hija avveniment importanti fil-hajja tal-Parroċċa tagħna. Ejjew nieħdu sehem biex bhala familja waħda sabiex napprezzaw is-sabiħ tal-ħidma ta' xulxin u nirriflettu fuq dak li nixtiequ fil-Parroċċa tagħna. Nistednukom għall-quddies tas-6:00pm u wara ninzlu fis-Sala Sant'Anna għal ħin ta' kafe' u wara laqgħa bit-tema: **“Il-Parroċċa: Familja li tisma’ u li timxi”** – Papa Frangisku. Nixtiequ narawkom matul il-jumejn tal-Assemblea Parrokkjali.

Adorazzjoni għall-Qdusija tas-Saċerdoti

Is-Sibt 10 ta' Novembru 2018 fil-Knisja Parrokkjali ta' San Bastjan, Hal Qormi fid-9:00pm tibda quddies u wara adorazzjoni għall-qdusija tas-saċerdoti sal-11:00pm.

Weekend Irtir għall-Adolexxenti u ż-Żgħażaġh

Mill-Ġimgħa 16 sal-Hadd 18 ta' Novembru 2018 qed jiġi organizzat weekend irtir għall-adolexxenti u ż-żgħażaġh bl-isem 'Connect', għewwa l-Marsaxlokk Activity Centre, bi thejjija għall-Avvent. Min huwa interessat jista' jieħu karta ta' applikazzjoni mis-sagristija jew ikellem lil xi hadd minna s-saċerdoti jew leaders ta' Youths Marsaskala.

Kors ta' Kana bi thejjija għaż-Żwieġ Nisrani

Fil-Parroċċa tagħna l-Kors ta' Kana ser jibda il-Ġimgħa 18 ta' Jannar 2019. Niltaqgħu nhar ta' Ġimgħa fis-7:30pm fis-Sala Sant'Anna bejn Jannar u Marzu. L-għarajjes interessati għandhom japplikaw billi iċċemplu l-Uffiċċju Parrokkjali (21636704 waqt il-ħinijiet tal-uffiċċju parrokkjali) jew jinkitbu fis-sagristija.

Bazaar

Fis-Sala San Ġwakkinn qed jittella' l-Bazaar tal-Parrocċa. Inhegġgħkom sabiex tagħtu titwila u b'hekk tkunu qed tgħinu lill-Parrocċa.

Uffiċċju Parrokkjali Ġdid

L-Uffiċċju Parrokkjali qed jiftaħ fi Triq San Ġorġ, mal-baħar, fejn kien fl-antik. Il-ħinijiet tal-uffiċċju baqgħu l-istess, nhar ta' Tnejn, Erbgħa u Ġimgħa bejn l-4.30pm u l-5.30pm.

Mill-Kunsill Lokali

Dawk kollha li nkitbu mal-Kunsill Lokali sabiex jieħdu t-tilqima tal-influenza ninfurmawhom li ser tibda tingħata fl-uffiċċini tal-Kunsill bejn it-Tnejn 29 ta' Ottubru u l-Ġimgħa 2 ta' Novembru 2018 mit-8:00am sa 12:00pm.

Fuljett 'Flimkien'

Wasal il-fuljett *Flimkien* għax-xahar ta' Novembru 2018. Nitolbu lid-distributuri biex jgħibru l-kopji tagħhom mis-sagristija, waqt li niringrazzjawhom tas-servizz li qed jagħtuna.

Wasteserv Malta

Infakkru lill-paruċċani li l-ġbir tal-iskart organiku f'Malta kollha ser jibda minn nhar il-Erbgħa 31 ta' Ottubru skont l-iskeda maħruġa mill-Kunsill Lokali. Kulhadd huwa mhegġeg biex jgħati sehemu sabiex ngħixu f'ambjent aktar nadif u san għalina lkoll.